

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....4:46  
סוף זמן קר"ש.....9:04  
מוצש"ק.....6:18  
**שיעורים כסדרן**  
בבלי.....יומא ע"ח  
ירושלמי.....סנהדרין ל"ח  
תוספתא.....עבודה זרה פרק ט'

שנה 3, גליון 20 (120)

פרשת משפטים, כ"ד שבט, עברכים חודש אדר א', שנת תשע"ד לפ"ק

## שיחות מוהרא"ש

### ~ אמונה ברענגט שמחה ~

די טבע פון מענטשן איז אז זייער גיסטע האלט זיך אין איין טוישן לויט ווי אזוי די ווינט בלאזט, אמאל איז מען אין א פרייליכע גיסטע און אמאל אין א טרויעריגע גיסטע, עס איז געוואנדן לויט די אומשטענדן אין וואס מען געפינט זיך.

די ארבעט פון א איד איז אבער צו האבן א קלארע און ריינע אמונה, שטענדיג געדענקן אז אלעס פירט נאר דער אייבערשטער, און דאן איז מען שטענדיג אין א גוטע גיסטע, ווייל מען ווייסט און מען געדענקט אז אלעס פירט נאר דער אייבערשטער צום גוטן, אלעס איז באמת נאר גוט.

און צו באקומען אט די ריינע אמונה דארף מען גיין צו א צדיק וואס ער ברענגט אריין אין זיינע מענטשן די קלארע און ריינע אמונה, צו וויסן און געדענקן שטענדיג אז אלעס פירט נאר דער אייבערשטער, און אז מען זאל טאקע לעבן מיט דעם.

דער פסוק רופט אן א צדיק איש אשר רוח אלקים בו, זאגט רש"י שידוע להלך כנגד רוחו של כל אחד ואחד, דאס מיינט אז א צדיק וואס איז שטענדיג דבוק צום אייבערשטן, ער איז שטענדיג אין א גוטע מצב רוח - אין א גוטע גיסטע, ווייל ער ווייסט אז ער ווערט געפירט פונעם אייבערשטן, און ער ווערט נישט צוגראכן אדער טרויעריג פון קיין שום זאך. און די וואס דרייען זיך ביים צדיק באקומען דאס אויך אז זיי ווערן דבוק צום אייבערשטן, און זיי זענען שטענדיג אין א גוטע גיסטע.

### דער וואסער טרעגער ווערט פרייליך

אן אינטערעסאנטע מעשה האט פאסירט ביים הייליגן בעל שם טוב וואס מען זעהט פון דעם ווי אזוי א מענטש קען טוישן זיין גיסטע פון איין טאג אויפן צווייטן אפילו עס האט זיך גארנישט געטוישט אין זיין לעבן.

המשך בדף ב

## פרשת השבוע

מעט מעט אנרשנו מפניך עד אשר תפרה ונחלת את הארץ. צוביסלעך צוביסלעך וועל איך פארטרייבן די גוים פאר אייך, ביז איר וועט זיך פארמען און ירשענען דאס לאנד.

מוהרא"ש שליט"א זאגט אז דער פסוק קומט אויב מרמז ויין דאס וואס דער רבי זאגט (ליקוטי מוהר"ן חלק א' סימן קצ"ו) אויף די משנה (אבות ב, י) וקשאתה מתפלל אל תעש תפלתך קבע אלא רחמים ותחנונים, זאגט דער רבי אויף דעם, אז ווען א איד בעהם דעם אייבערשטן אויף עפעס, טאר ער זיך עקשענען אז דער אייבערשטער מוז דוקא מוהר וואס ער בעהם. ער זאל נאר בעמן דעם אייבערשטן וואס ער וויל, פרנסה, קינדער, אדער עפעס אנדערש, און נאכדעם זאל ער ווארען ביז דער אייבערשטער וועט העלפן. און זיך לאזן פירן פונעם אייבערשטן, און געדענקן אז אלעס וואס דער אייבערשטער מוזט איז נאר צום גוטן.

דאס קומט אויב דער פסוק מרמז ויין, מעט מעט אנרשנו מפניך, אלעס וואס מען וויל אויספירן מוז גיין צוביסלעך מיט אסאך געדולד און סבלנות, עד אשר תפרה ונחלת את הארץ, און דאן וועט מען באקומען אלעס וואס מען דארף. (זאת התורה משפטים ז)

\*\*\*

מכה איש נמת מות יומת. אויב איינער שלאגט א מענטש און יענער שפארבט, דארף מען אים הרגענען.

לכאורה דארף מען פארשטיין דער לשון פון פסוק: "אויב איינער שלאגט א מענטש און יענער שפארבט", עס וואלט געדארפט שטיין: "אויב איינער הרג'ט א מענטש". נאך איז שווער דער לשון "מות יומת", פארנוואס שרייבט די תורה א טאפלט לשון?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן קנ"ב) אז ווען עס איז דא אויף דער וועלט א צדיק וואס קען מקרב זיין אירן צום אייבערשטן, איז אייביג דא קליפות וואס געמען אים ארום, און שמערן מענטשן וואס ווילן קומען צום צדיק אז זיי זאלן נישט קענען קומען צום צדיק און ווערן נאנט צום אייבערשטן. און אמאל איז דא וואס מען שמעלט ביים מיר פון צדיק א "הרא שמים", וואס דער ירא שמים העדט אפ מענטשן פון קומען צום צדיק. אין אזא מצב דארף זיך א מענטש זייער שטארקן, און זיך נישט לאזן אנוועקרייפן פונעם צדיק, דורך סיי ווער עס זאל נאר זיין.

מען זעהט אז ווען א מענטש ווערט מקורב צו א צדיק, און דער צדיק איז אים מעורר צו לערנען און דאווענען, און ער הייבט טאקע אן מער צו לערנען און דאווענען און דינען דעם אייבערשטן, דעמאלט קומט אן א "הרא שמים", וואס פרויברט אים אפצוהערן פון גיין צום צדיק, מיט אלע מיני ראיות פון די תורה,

המשך בדף ב

## פּרִישַׁת הַשְּׁבוּעַ

און דאן דארף מען זיין זייער שטארק און געדענקן, "אויב דער צדיק ברענגט מיר גענוגער צום אייבערשטן, ער מאכט מיר מער לערנען און דאווענען, וועל איך נישט אנוועק גיין פון אים בשום אופן".

און דער "זרא שמום" וועט שוין פאקומען זיין עונש, אויף דער וועלט און אויף יענע וועלט, ווייל אויב געמט ער אנוועק א מענטש פון א פלאץ, וואס דערנענטערט אים צו זיין שורש, וועט ער - מדה כנגד מדה - אויך ווערן אויסגעטריבן פון זיין שורש.

דאס איז פשט אין פסוק, מכה איש נמת, דאס גייט ארויף אויף א מענטש וואס רעדט אפ מענטשן פון צדיק, ער הרג'ט אים נישט גלייך, אבער דאס זענען אזעלכע קלעפ, וואס וועלן אים צום סוף הרגענען, עס וועט אים אנוועקנעמען פון צדיק. דערפאר איז זיין עונש, מות יומת, ער וועט שטארבן אויף דער וועלט און אויך ווערן אויסגעטריבן פון יענע וועלט, מדה כנגד מדה, ווייל ער האט געוואלט יענעם אנוועקרייבן פונעם אייבערשטן.

(תוך הנחל סעודה שלישית משפטים, תש"ז לפ"ק)

\*\*\*

אם חבל תחבל שלמת רעך עד בא השמש תשיבנו לו, מוהרא"ש של"ט"א איז מסביר דעם פסוק לויט ווי דער רבי זאגט (לקו"ט מוהר"ן חלק א' סימן רע"ב) אז א מענטש דארף לעבן מיטן היינטיגן טאג. און דערפאר, בינאכט פאר מען גייט שלאפן, דארף מען איבערגיין מיטן אייבערשטן דעם גאנצן טאג, און אויב עפעס איז נישט געווען ווי עס דארף צו זיין, זאל מען גלייך תשובה טוהן נאך אין זעלבן טאג, נישט ווארען אויף שפעטער.

דאס איז פשט אין פסוק, אם חבל תחבל שלמת רעך, אויב דו האסט היינט געטשעפעט דיין גשמה, וואס דער אייבערשטער האט דיר געגעבן, עד בא השמש תשיבנו לו, נאך פאר די זון גייט אונטער זאלסטו עס צוריק געבן. דאס מיינט, דו זאלסט נאך אין יענעם טאג תשובה טוהן. פי הוא כמותו לכדה הוא שמלתו לערו במה ישכב, ווייל דו דארפסט געדענקן אז נאר דאס בלייבט פון א מענטש, נאר דיין תורה, דיין תפלה, דיין עבודת ה'. און אפילו אויב מען איז נישט געווען וואויל, אפילו מען איז דורכגעפאלן מיט עבירות, איז נאך אלץ נישט דערנאך, מען קען נאך אלץ תשובה טוהן, וקהיה כי יצעק אלי ושמעתי כי חנון אני, ווען א מענטש שרייט צום אייבערשטן, ער דערציילט אלע זיינע דורכפעלער פארן אייבערשטן, האט דער אייבערשטער רחמנות אויף אים און ער הערט אים, און ער איז אים מוחל.

(תוך הנחל סעודה שלישית משפטים, תש"ע לפ"ק)

## שיחות מוהרא"ש

איין טאג איז דער הייליגער בעל שם טוב ארויס געגאנגען שפאצירן מיט זיינע תלמידים, ער האט געשמועסט מיט זיי און זיי געזאגט אז אלעס ווענדט זיך אינעם מענטש אליין, אויב א מענטש לעבט מיטן אייבערשטן, ער ווייסט און ער געדענקט אז ער ווערט געפירט פונעם אייבערשטן דאן איז ער אין א גוטע און פרייליכע גיסטע, און אויב ער פארגעסט פונעם אייבערשטן איז ער אייביג טרויעריג און פארביטערט.

אזוי גייענדיג באגעגענען זיי דעם וואסער טרעגער פון שטאט. ווען זיי האבן אים באגריסט און געפרעגט וואס ער מאכט, האט ער זיך זייער אפגערעדט אז עס גייט אים זייער שווער דאס לעבן, עס איז אים שוין נמאס די ארבעט פון דארפן שלעפן יעדן טאג וואסער פאר די מענטשן פון שטאט, ער איז שוין אלט און שוואך און ער דארף נאך אלע שלעפן אזוי שווער, זיין רוקן איז שוין אויסגעדייט פון שלעפן די שווערע אמפערס, עס איז אים שוין ממש נמאס דאס לעבן.

דער הייליגער בעל שם טוב האט גערעדט צו אים און אים שטארק מחזק געווען אז עס וועט נישט אייביג זיין אזוי שלעכט, עס וועט נאך קומען גוטע צייטן, און אפילו יעצט פירט אויך אלעס דער אייבערשטער צום גוטן, און אזוי ווייטער האט ער גערעדט צו אים אסאך דיבורי אמונה, אסאך גערעדט פונעם אייבערשטן, דער וואסער טרעגער האט זיך באדאנקט און איז ווייטער געגאנגען.

אויף צו מארגנס איז דער בעל שם טוב נאכאמאל געגאנגען שפאצירן מיט די תלמידים, און זיי האבן ווידער געטראפן דעם זעלבן וואסער טרעגער, אבער יעצט האט ער שוין גערעדט גאר אנדערש פון נעכטן, יעצט איז ער געווען גוט אויפגעלייגט, ער איז געווען פרייליך, און ווען מען האט אים באגריסט און געפרעגט וואס ער מאכט, האט ער געענטפערט: "ברוך ה', געלויבט איז דער אייבערשטער אז עס גייט מיר אזוי גוט אין לעבן, איך האב א גוטע פרנסה, איך ברענג וואסער פאר אלע שטאטס לייט, און אפילו איך בין שוין אלט געבט מיר נאך דער אייבערשטער די לח צו קענען שלעפן די שווערע אמפערס וואסער, און נישט נאר דאס, נאר מיינע אקסלן האבן זיך שוין אזוי מסדר געווען ספעציעל אז איך זאל קענען האלטן די אמפערס", און אזוי ווייטער האט ער נאר געדאנקט און געלויבט דעם אייבערשטן אויף די גוטע פרנסה וואס ער האט.

האט דער בעל שם טוב געזאגט פאר זיינע תלמידים, איר זעהט וואס דא גייט פאר? דער זעלבער וואסער טרעגער, די זעלבע אלט און שוואך, גארנישט האט זיך נישט געטוישט ביי אים פון נעכטן ביז היינט, אבער דאס יא אז ער האט געהערט דיבורי אמונה, אז מיר האבן גערעדט מיט אים נעכטן פונעם אייבערשטן, און איינמאל ער האט אריינגענומען ביי זיך די אמונה אז אלעס פירט דער אייבערשטער איז ער שוין א נייער מענטש, ער איז שוין געווארן פרייליך און גוטמוטיג, און ער רעדט שוין גאר אנדערש ווי נעכטן.

### גיהנום אויף די וועלט

חז"ל זאגן (ברכות ט"ו) כל הקורא קריאת שמע ומדקדק באותיותיה מצננין לו גיהנום. די גיהנום איז נישט נאר אויף יענע וועלט, די גיהנום איז אויך אויף די וועלט, ווי דער פסוק זאגט (תהלים לב, כב) תמותת רשע רע - די שלעכטס וואס דער רשע טוט, דאס

# שיחות מוהרא"ש

אלוין הרג'ט אים, ער ווערט א פארביטערטער מענטש, און ער האט די גיהנום שוין אויף די וועלט. אבער הקורא קריאת שמע - דאס איז אמונה, ווען א מענטש געמט אין זיך אריין די ריינע אמונה צו וויסן און גלייבן אז אלעס פירט דער אייבערשטער דאן קילט ער אפ זיין גיהנום, ער ווערט א פרייליכער מענטש, און ער האט דעם גן עדן אויף די וועלט.

וואויל איז דעם וואס איז זוכה זיך צו דרייען ביי ערליכע אידן ביי צדיקים, און ער איז מקבל זייערע למודים, דאן וועט זיין לעבן געטוישט ווערן אינגאנצן צום גוטן. ער וועט ווערן א פרייליכער מענטש, א געדולדיגער מענטש, ער וועט נישט אזוי שנעל זיך אויפריגען, און ער וועט שטענדיג זיין אין א גוטע גיסטע. וואויל איז אים אויף די וועלט און וואויל איז אים אויף יענע וועלט.

(שיחות מוהרא"ש חלק ד' ערך רוח וחלק ו' ערך גיהנום)

## נייעס אינערהאלב מוסדותינו הק

המטח

קרית יואל.

די בחורים זענען ארויס געפארן צו די חתונה און דארט משמח געווען דעם חתן אויף א געהויבענעם פארנעם ביז אין די שפעטע שעהן.

עס האט זיך ווידעראמאל ארויס געוויזן די איידלקייט פון די בחורים, ווי מענטשן האבן מעיד געווען האט מען קלאר געקענט זעהן דאס וואס דער רבי האט געזאגט: "ווען קעניגן וואלטן געוואוסט וואסערע דרך ארץ איך לערן אויס פאר מייע מענטשן וואלט זיי געשיקט זייערע קינדער לערנען ביי מיר", און דאס האט מען יעצט נאכאמאל געזעהן ביי די חתונה וואו די בחורים האבן געטאנצן און משמח געווען דעם חתן מיט די גרעסטע מאס דרך ארץ און איידלקייט.

ווי מען זעהט לעצטנס הערט זיך נישט אויף די פלייז פון חתונות, ווען בעזר ה' קומט פאר כמעט יעדע וואך נאך א חתונה פון א תלמיד הישיבה, דער אייבערשטער זאל ווייטער העלפן.

**שמח תשמח רעים האהובים!**

\*\*\*

## שמחה אין ישיבה צו נאך א חתן

גרויס פרייד הערשט ביי די בחורים אין ישיבה צו א פרישע חבר וואס איז א חתן געווארן למזל טוב.

דאס מאל איז עס הבחור החתן אשר לעווי נ"י בן מו"ה שמחה לעווי הי"ו מושב"ק, וואס איז א חתן געווארן למזל טוב עב"ג בת מו"ה הערשל אינדיג הי"ו אב"י בעיר בארא פארק.

מיר וואונטשן אים אז עס זאל זיין א קשר של קימא און א בנין עדי עד, דורות ישרים ומבורכים געזונטערהייט.

**שמח תשמח רעים האהובים!**

# פון איבעראל קען מען צוריק קומען

מיר דארפן זיך זייער פרייען אז מיר זענען זוכה צו זיין ביים רבי'ן, אז מיר פרויבירן צו פאלגן די עצות פון רבי'ן, ווייל דורך די עצות פון רבי'ן קען יעדער מענטש - נישט קיין חילוק ווי שטארק ער איז געפאלן - ארויס קריכן פון אלע שלעכטס, און ווערן אן אמת'ער ערליכער איד און צוקומען צו די גרעסטע מדרגות.

רבי נתן האט געזאגט פאר זיין הסתלקות: "אפילו דער ערנסטער און נידעריגסטער מענטש, דער גרעסטער בעל עבירה, אויב וועט ער זיך אנכאפן אין רבי'ן וועט ער זיכער תשובה טוהן", און דאס האט מען טאקע געזעהן בחוש אין אלע דורות אז די אלע וואס האבן זיך געהאלטן ביים רבי'ן, געפאלגט די עצות פון רבי'ן, האבן זוכה געווען אמת'דיג תשובה צו טוהן, און זוכה געווען צו גאר גרויסע מדרגות, וואויל איז זיי און וואויל איז זייער חלק.

און אויב דאס איז אפילו ביי מענטשן וואס זענען אזוי ווייט, איז זיכער אז ביי איינעם וואס איז נישט אזוי ווייט, ער דארף נאר אביסל חיזוק אנטווייכן און עבודת ה', אויב וועט ער זיך האלטן און פאלגן די הייליגע עצות פון רבי'ן וועט ער זיכער זוכה זיין צו ווערן אן ערליכער איד און זיין נאנט צום אייבערשטן.

עס איז געווען א איד א בעל זעלה, ער איז געווען זייער א מגושמ'דיגער מענטש, זייער א נידעריגער מענטש, ער האט געהייסן משה צדוק, מען האט אים חושד געווען אויף רציחה ממש. עס איז דאן געווען פאר די ערשטע וועלט מלחמה, און דאן האבן זיך גרופירט אדעלכע באנדעס פון רוצחים וואס זענען ארום געגאנגען פון שטאט צו שטאט און פון דארף צו דארף און זיי האבן געהרג'ט די עשירים און צוגענומען זייער געלט. און דער משה צדוק האט זיך אויף צוזאמגעשטעלט מיט איינע פון די באנדעס, ער האט אויף געהרג'ט מענטשן, און ליידער האט ער געהרג'ט אויף אידישע קינדער.

אָבער א איד איז דאך א איד, פון צייט צו צייט האט ער באקומען חרטה געפיהלן, ער האט געוואוסט אז ער גייט נישט אויפן ריכטיגן וועג, אָבער ער האט נישט געוואוסט דעם וועג ווי אזוי תשובה צו טוהן, און נאָכדערצו אז ווי פארשטענדליך האט קיין שום איד נישט געוואלט האבן קיין שייכות מיט אזא נידריגן פארשוין, וואס איז א באַקאַנטער רוצח.

איינ טאג האט ער באקומען א ידיעה אז זיין טאטע איז נפטר געווארן. פאר אזא מגושמ'ער מענטש ווי אים איז דאס גאנץ ווייניג אַנגעגאַנגען, ער איז נישטאמאל געגאנגען צו די לוי'. אָבער א שטיק צייט שפעטער האט אין אַנגעכאַפט אן הרהור תשובה, און ער האט געוואלט כאַטש זאָגן א קדיש נאָך זיין טאטע. ער האט געוואוינט אין שטאט אומאן. אומאן איז געווען א גרויסע שטאט מיט אסאך פתי מדרשים, ער האט פרויבירט אריין צו גיין אין א שוהל צו זאָגן קדיש, אָבער וואו ער האט גאר געוואלט אריין גיין האט מען אים פארטריבן מיט בויגונות, קיינער האט נישט געוואלט האבן אזא געמיינעם פארשוין ביי זיך אין שוהל.

ער איז געגאנגען פון שוהל צו שוהל, און פרויבירט צו טרעפן א שוהל וואו מען וועט אים נישט ארויסווארפן און ער וועט קענען זאָגן קדיש, ביז ער איז אַנגעקומען צו די ברסלבע שוהל, ער האט זיך געשטעלט ביים עק שוהל נעבן אויך, האַפּנדיג אז קיינער וועט אים נישט באַמערקן, און אזוי האט ער געזאָגט קדיש אן קיין תלית ותפלין, ווייל ער האט נישט געהאט. ער האט געציטערט א גאַנצן צייט אז מען זאל אים נישט ארויסווארפן, אָבער ביי ברסלבע חסידים האט מען קיינעם נישט ארויס געווארפן.

אינמיטן זאָגן קדיש, באַמערקט ער ווי איינער דערנענטערט זיך צו אים, דאס איז געווען ר' יעקב פון זיטאמיר, א ברסלבער חסיד. משה צדוק האט שוין מורא געהאט אז מען גייט אים שוין ארויס ווארפן פון דא אויף. אָבער ר' יעקב האט בכלל נישט געפלאַנט אים צו טשעפּענען, ער איז צוגעגאַנגען צו משה צדוק און מיט א ליבליכע שמייכל אים געזאָגט: "משה צדוק, אז דו ביזט שוין נאָ דא, לייג כאַטש תלית ותפלין", משה צדוק איז געווארן פרייליך, אַבי מען ווארפט אים נישט ארויס, און ער האט אַנגעטוהן די תלית ותפלין בשמחה רבה. אינצווישן האט ר' יעקב אַנגעהויבן רעדן צו אים דעם רבינס דיבורים, אז עס קיינמאל נישט צו שפּעט, מען קען אייביג תשובה טוהן, דער אייבערשטער ווארפט קיינמאל נישט אַוועק א מענטש, אין וואַסערע מצב מען איז, ווי נידריג מען איז נאר געפאלן, קען מען אייביג צוריק קומען. די וואַרמע ווערטרע זענען אריין פאר משה צדוק אין האַרץ אריין, ער האט אַנגעהויבן תשובה צו טוהן, ער האט זיך געלאַזט וואַקסן פאַר און פאַות, און ער איז געווארן אן ערליכער איד.

פון דאן פלעגט ער אלץ קומען דאווענען ביי אַנשי שלומינו, ער פלעגט דאווענען מיט געוואַלדיגע כּיּוּת, ביז עטליכע חדשים זענען זיינע אויגן שוין געווען געשוואַלן פון אזויפיל וויינען. שפּעטער ווען די קאַמעניסטן זענען געקומען צו די מאַכט, האט ער זיך ממש מוסר נפּש

המשך בדף ד

# פון איבעראל קען מען צוריק קומען

המשך

געווען פאר אנשי שלומינו, ווען די קאמעניסטן האבן אפגעשפארט אלע בתי מדרשים און מקראות, האט ער געבויעט א מקנה באהאלטענערהייט ביי זיך אין שטאל, דאס איז געווען ממש א מסירת נפש, ווען די רעגירונג וואלט געוואויר געווארן דערפון וואלטן זיי אים גע'הרג'ט.

פון די מעשה זעהט מען די גרויסע פח פונעם רבי'נס למודים וואס האבן געקענט מחזיר בתשובה זיין אפילו אזא נידריגער מגושמ'ער מענטש א רוצח. און אזוי איז דא נאך אסאך מעשיות ווי אזוי מענטשן וואס זענען געווען גאר ווייט זענען געווארן ערליכע אידן דורך דעם רבי'נס למודים.

עס איז געווען איינער פון אנשי שלומינו וואס האט געהייסן משה אליהו, ער איז נתקרב געווארן דורך א ברסלב'ע ספר וואס ער האט באקומען. ווען ער איז אנקומען ראש השנה אויף אומאן צום ערשטן מאל, האט ער דארט זייער אסאך געוויינט ערב ראש השנה ביים ציון, און אזוי אויף גאנץ ראש השנה אין קלויז האט ער זייער אסאך געוויינט ביים דאווענען, עס איז געווען אביסל אינטערעסאנט אז א מענטש וויינט אזויפיל אן אויפהער, אבער יעדער איז געווען פארנומען מיט זיך און נישט געהאט קיין צייט צו קוקן אויף א צווייטן, ער איז איינגעשטאנען ביי איינעם פון אנשי שלומינו, און בתוך הדברים האט אים יענער געפרעגט פאר וואס ער וויינט אזויפיל צו ער האט עפעס א גרויסע צרה, האט אים משה אליהו געזאגט אז ער וויינט פשוט ווייל ער איז געווען זייער ווייט פארקראכן אין הארבע עבירות, און ווען ער איז נתקרב געווארן צום רבי'ן האט זיך אים געעפנט א נייע וועלט, ער האט אפגעלאזט אלע זיינע שלעכטע מעשים, און ער איז אזוי איבערגענומען אז ער קען נישט אויפהערן וויינען פון תשובה, ווייל ער וויל באמת זיין אן ערליכער איד.

און אזוי איז דא נאך הונדערטער מעשיות ווי אזוי מענטשן וואס זענען מקורב געווארן צום רבי'ן האבן זיך אינגאנצן געטוישט און זענען געווארן ערליכע און פרייליכע אידן. און דערפאר פארלייגט זיך דער ס"מ אזוי שטארק נישט צו לאזן א איד זאל מקורב ווערן צום רבי'ן, ער וועט ארויסלאזן אלע שלעכטע לשון הרע'ס אויפן רבי'ן, צו דערווייטערן מענטשן אז זיי זאלן נישט וועלן מקורב ווערן צום רבי'ן. אבער ווער עס האט שכל לאזט זיך נישט פון אים, און קומט דא צום רבי'ן און פרויברט צו פאלגן זיינע עצות, און ער איז זוכה צו אלעם גוטס. וואויל איז אים אויף די וועלט, און וואויל איז אים אויף יענע וועלט. (אשר בנתל לשה"ק חלק ס"ב, מקמב"ב תרס"ה)

# נייעס אינערהאלב מוסדותינו הק

## חסיד ברסלב זענען מתפלל להעביר את רוע הגזירה

אין די אוקריינישע פארלאמענט איז ארויפגעברענגט געווארן א פארשלאג צו פארלאנגען אן אפצאל פון הונדערט דאלער פער טאג פאר יעדן וואס וויל זיך משתטח זיין אויפן ציון הקדוש פונעם רבי'ן אין אומאן.

דאס איז א פראוואו פון די רעגירונג ארויס צו שלעפן געלט פון די צענדליגע טויזנטער אידן וואס קומען צו פארן יעדע יאר אויף ראש השנה צום ציון הקדוש, אזוי ווי דער רבי האט געבעטן אז מען זאל קומען צו אים אויף ראש השנה, און ער האט צוגעזאגט אז ווער עס וועט קומען צו זיין קבר און זאגן דארט די צעהן קאפיטלעך פון "תיקון הכללי" וועט ער אים ארויס שלעפן פון שאול תחתית. און דאס ווערט אויסגעפירט דורך שווערע צענדליגע טויזנטער אידן וואס קומען יעדעס יאר סיי אויף ראש השנה און סיי א גאנץ יאר צו פוקד זיין דעם ציון הקודש.

זייער פלאן איז ארום צו נעמען די גאנצע שטח פונעם ציון הקודש מיט א צוים, און כדי צו קענען אריינגיין וועט מען מוזן קויפן א ספעציעלן מאגנעטישן קארטל וואס וועט ענטהאלטן אלע אינפארמאציע פונעם באניצער. און מען וועט דארפן צאל א סכום פון אכט הונדערט פופציג גריעוונע פער טאג, וואס דאס קומט אים בערך הונדערט אמעריקאנע דאלארן. און פאר די אידן וואס ווילן דארט אויף ראש השנה, וואס זענען געווענליך דארט אמווייניגסטנס פאר פינף טאג, וועט עס קאסטן פינף הונדערט דאלער.

עס איז לעכערליך זייער טענה אז זיי דארפן די אסטראנאמישע סכומים צו קענען צושטעלן זיכערהייט און געזונטהייט אויפן פלאץ, אין די צייט וואס מען דארף זיי שוין אלע יארן געבן אסאך געלט פאר די סערוויסעס וואס זיי שטעלן צו, און יעדעס יאר אין די טעג ארום ראש השנה ווערט צוגעשטעלט א מעדיקל קליניק דורך פראפעסניאלע דאקטורים פון ארץ ישראל, און מען דארף ב"ה נישט צוקומען צו די אוקריינישע שפיטעלער.

ביי חסידי ברסלב ליגט איינגעבאקן אין הארץ אז אין כוהינו אלא בפה, אונזער כח ליגט אין די מויל, נאר צו בעטן דעם אייבערשטן. ברסלבע חסידים איבער די גארער וועלט זענען מתפלל און בעטן דעם אייבערשטן אז די גזירה זאל נישט צושטאנד קומען. אין כוהינו אלא בפה!

\*\*\*

## הערליכע חתונה פון א תלמיד הישיבה

די וואך זונטאג איז פארגעקומען די חתונה פון א תלמיד הישיבה חתן מו"ה אייזיק ווייס הי"ו אין די זאל פון בית רחל פאראדייס אין

המשך בדף ג

## סימן טוב ומזל טוב

מיר וואונטשן א הארציגע מזל טוב פאר

מו"ה אייזיק ווייס הי"ו

תלמיד ישיבתנו הק

צו זיין שמחת החתונה למזל טוב

דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים. אמן.

## סימן טוב ומזל טוב

מיר וואונטשן א הארציגע מזל טוב פאר

החתן אשר לעווי נ"י

תלמיד ישיבתנו הק

וואס איז א חתן געווארן למו"ט עב"ג

דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים. אמן.

## מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות \* קונטרסים \* ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA  
CERTIFIED PUBLIC ACCOUNTANT  
845.200.2222

Analysis and Money Management  
Businesses and Individuals  
INC, LLC Formation  
Tax Planning  
Sales Tax Returns  
Payroll Service

Yanky Halpern  
Executive Director  
Jaccobhalpern@gmail.com

5014 16th Ave Suite 134  
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועסטיין אינעם גליון

פארבינט אייך צו: Breslevcenter@gmail.com